



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினசரி ஹிந்தி நாளிதழ் | चेन्नई और बंगलूर से एक साथ प्रकाशित



4 सनातन संस्कृति इतिहास से भावी पीढ़ी को मिलेगी प्रेरणा : दिलावर

6 पाकिस्तान से टूटने को तैयार दिखता है ब्लूचिस्तान

7 मैंने हमेशा मजबूत महिला किरदारों का समर्थन किया : अनिल कपूर

फर्स्ट टेक

ईरान ने मिसाइल और ड्रोन हमला किया : कुवैत

दुबई/एपी। कुवैत ने रविवार को कहा कि ईरान ने उस पर मिसाइल और ड्रोन से हमले किए हैं। कुवैत की सेना ने एक बयान में कहा कि ईरान के निंदनीय हमले के बाद देश की हवाई रक्षा प्रणालियों को सक्रिय कर दिया गया है। यह हमला ऐसे समय हुआ है जब एक सप्ताह से अधिक समय से ईरान और अमेरिका एक-दूसरे के सैन्य ठिकानों पर हमले कर रहे हैं। अमेरिका और ईरान के मध्य अस्थायी युद्धविराम समझौता विफल रहने के बीच ईरान ने खाड़ी क्षेत्र के अरब देशों को निशाना बनाया है, जबकि अमेरिका ने ईरान में अपना बमबारी अभियान तेज कर दिया है। अमेरिका ने रविवार को ईरान के अर्थसैनिक बल रिवाल्यूशनरी गार्ड को निशाना बनाते हुए हवाई हमले किए।

गुयाना के तट पर 116 यानियों को ले जा रही नौका पलटी, 67 लोगों को बचाया गया

सैंड्विच/एपी। गुयाना में 116 यात्रियों और चालक दल के सदस्यों को लेकर जा रही एक नाव पलट गई, लेकिन अब तक 67 लोगों को बचा लिया गया है। अधिकारियों ने रविवार को यह जानकारी दी। गुयाना के प्रधानमंत्री मार्क फिलिप्स ने बताया कि 'एमबी बारिसा' राजधानी जॉर्जटाउन से उत्तरी अटलांटिक तट के सारते पोर्ट केतूना जा रही थी। फिलिप्स ने बताया कि बचाये गये 67 लोगों में 15 बच्चे शामिल हैं। अधिकारियों ने बताया कि नौका पोमेरुन नदी के निकट पलट गई।

सीबीआई ने 1,109 करोड़ रुपये के बैंक धोखाधड़ी मामले में चार राज्यों में छह ठिकानों पर छापेमारी की

नई दिल्ली/भाषा। केंद्रीय अन्वेषण ब्यूरो (सीबीआई) ने भुवनेश्वर स्थित एक बिजली अवसंरचना कंपनी से जुड़े 1,109 करोड़ रुपये के बैंक धोखाधड़ी मामले में ओडिशा और पश्चिम बंगाल समेत चार राज्यों में छह ठिकानों पर छापेमारी की। अधिकारियों ने रविवार को यह जानकारी दी। सीबीआई ने शनिवार को की गई इस कार्रवाई के तहत गुप्ता पावर इन्फ्रास्ट्रक्चर लिमिटेड के आरोपी निदेशकों के भुवनेश्वर स्थित आवासों, कोलकाता में कंपनी के पंजीकृत कार्यालय तथा उत्तराखंड के काशीपुर, तमिलनाडु के तिरुवन्नमलूर और भुवनेश्वर स्थित विनिर्माण इकाइयों की तलाशी ली। एजेंसी के प्रवक्ता ने एक बयान में कहा, यह मामला आरोपी कंपनी द्वारा केनरा बैंक से प्राप्त विभिन्न कोष आधारित और गैर कोष आधारित वित्तीय सुविधाओं के संबंध में कथित रूप से 1,109 करोड़ रुपये की धोखाधड़ी करने से जुड़ा है। सीबीआई के अनुसार, आरोपियों ने स्टॉक का मूल्य कृत्रिम रूप से बढ़ाकर दिखाया, व्यापारिक देय राशि को बढ़ा-बढ़ाकर पेश किया।

20-07-2026 | सूर्योदय 6:39 बजे | सूर्यास्त 21-07-2026 5:53 बजे

BSE 78,151.45 (+964.58) | NSE 24,334.30 (+261.55)

सोना 15,108 रु. (24 कैरेट) प्रति ग्राम | चांदी 227,000 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

औघवके हम

शेयर के भाव गिरे जाते, बढ़ रहे दाम नित सोने के। निफ्टी सेंसेक्स धँसे जाते, दिन बाजारों के रोने के। दल बदलू नेताओं के हैं, सपने अपने हित ढोने के। दिख रहे तमाशे सभी ओर, अपने मू्यों को खोने के।

अमित शाह ने कोलकाता में 'शब्द संग्रहालय' का उद्घाटन किया

दक्षिण भारत राष्ट्रमत
dakshinbharat.com

कोलकाता/भाषा। केंद्रीय गृह मंत्री अमित शाह ने रविवार को यहां राष्ट्रीय पुस्तकालय परिसर में 'शब्द संग्रहालय' का उद्घाटन किया। उन्होंने कहा कि किसी देश की भाषा उसकी विरासत को संजोए रखती है और उसकी संस्कृति को जानने-समझने का माध्यम बनती है। यह जीवंत अनुभव प्रदान करने वाला भारत का पहला भाषा संग्रहालय है। 'शब्दलोक' नाम से विकसित संग्रहालय भारत की भाषाई विविधता, विभिन्न लिपियों और संस्कृत साहित्यिक विरासत की विकास यात्रा को दर्शाता है।



केंद्रीय संस्कृति मंत्रालय के अधीन राष्ट्रीय पुस्तकालय द्वारा विकसित यह संग्रहालय भारत की समृद्ध भाषाई विरासत को समर्पित है। इसमें अत्याधुनिक तकनीक और संवादात्मक प्रस्तुतियों के जरिए देश की मौखिक और लिखित भाषाई परंपराओं के

विकास की यात्रा को दर्शाया गया है। कार्यक्रम को संबोधित करते हुए शाह ने कहा कि अपनी मातृभाषा सीखने के साथ-साथ प्रत्येक छात्र को देश की सांस्कृतिक विविधता को बेहतर ढंग से समझने के लिए कम से कम एक अन्य

भारतीय भाषा भी सीखनी चाहिए। उन्होंने कहा, "हमारी भाषा हमारी विरासत को आगे बढ़ाती है और भाषाओं के माध्यम से किसी देश की संस्कृति को समझा जा सकता है।" गृह मंत्री ने राष्ट्र निर्माण में पुस्तकालयों के महत्व पर भी जोर देते हुए कहा कि देश का भविष्य केवल कॉलेजों और विश्वविद्यालयों में पढ़ने वाले छात्रों की संख्या पर निर्भर नहीं करता, बल्कि इस बात पर भी निर्भर करता है कि कितने लोग पुस्तकालयों का उपयोग करते हैं। बंगाल की बौद्धिक विरासत का जिक्र करते हुए शाह ने कहा कि इस राज्य ने देश को कई महान साहित्यकार, वैज्ञानिक, क्रांतिकारी और विद्वान दिए हैं।

सरकार वंदे मातरम् के अपमान को दंडनीय बनाने के लिए राज्यसभा में विधेयक लारणी

नई दिल्ली/भाषा। सरकार संसद के मानसून सत्र के पहले दिन सोमवार को राज्यसभा में वह विधेयक लाने वाली है, जिसके तहत राष्ट्र गीत वंदे मातरम् 0 के गायन के दौरान किसी भी तरह का व्यवधान डालना या उसका अपमान करना आपराधिक कृत्य माना जायेगा। राष्ट्र गौरव अपमान निवारण

(संशोधन) विधेयक, 2026 को सोमवार के लिए राज्यसभा की कार्यसूची में शामिल किया गया है और गृह मंत्री अमित शाह इसे उच्च सदन में पेश करेंगे।

यह विधेयक राष्ट्र गौरव अपमान निवारण अधिनियम, 1971 में संशोधन के लिए लाया जा रहा है। इस कानून के तहत देश के राष्ट्रीय

प्रतीकों जैसे राष्ट्रीय ध्वज, संविधान और राष्ट्र गान का अपमान या अनादर करना एक आपराधिक कृत्य है, जिसके लिए तीन साल तक की जेल की सजा का प्रावधान है। इस विधेयक का उद्देश्य राष्ट्र गीत वंदे मातरम् 0 को राष्ट्र गान 'जन गण मन' के समान वैधानिक संरक्षण प्रदान करना है।

विदेश मंत्री जयशंकर ने जंजीबार के राष्ट्रपति म्विनी से मुलाकात की

दक्षिण भारत राष्ट्रमत
dakshinbharat.com

नई दिल्ली/भाषा। विदेश मंत्री एस. जयशंकर ने जंजीबार के राष्ट्रपति हुसैन अली म्विनी से रविवार को मुलाकात कर उच्च शिक्षा, क्षमता निर्माण, जलापूर्ति, स्वास्थ्य तथा डिजिटल क्षेत्रों में द्विपक्षीय सहयोग बढ़ाने के तरीकों पर चर्चा की। जंजीबार, तंजानिया का अर्ध-स्वायत्त प्रांत है। म्विनी 2020 से जंजीबार के राष्ट्रपति हैं। शिक्षा समेत विभिन्न क्षेत्रों में भारत के जंजीबार के साथ घनिष्ठ संबंध हैं। अक्टूबर 2023 में यहां भारतीय प्रौद्योगिकी संस्थान (आईआईटी) मद्रास का एक परिसर स्थापित किया गया था। जयशंकर ने सोशल मीडिया पर कहा, हमने उच्च शिक्षा, क्षमता निर्माण, जलापूर्ति, स्वास्थ्य, कृत्रिम मेधा, डिजिटल और प्राथमिकता वाले अन्य क्षेत्रों में अपना सहयोग बढ़ाने पर चर्चा की। विदेश मंत्री ने जंजीबार स्थित आईआईटी मद्रास



परिसर को भारत की घनिष्ठ साझेदारी तथा अफ्रीका की शिक्षा एवं विकास संबंधी प्राथमिकताओं के प्रति उसकी दीर्घकालिक प्रतिबद्धता का 'शानदार उदाहरण' बताया। म्विनी भारत की यात्रा पर हैं। इस बीच, उपराष्ट्रपति सी. पी. राधाकृष्णन ने भी म्विनी के साथ 'व्यापक और सार्थक चर्चा' की।

उपराष्ट्रपति कार्यालय ने कहा, बैठक में भारत-तंजानिया की दीर्घकालिक साझेदारी और जंजीबार के साथ भारत के विशेष संबंधों की फिर से पुष्टि की गई। ये संबंध

सदियों पुराने समुद्री, सांस्कृतिक और लोगों के बीच आपसी संबंधों पर आधारित हैं। उसने कहा, दोनों नेताओं ने व्यापार, निवेश, विकास साझेदारी, पर्यटन, नीली अर्थव्यवस्था, शिक्षा, प्रौद्योगिकी और बहुपक्षीय मंचों पर सहयोग को और मजबूत करने के तरीकों पर चर्चा की। उपराष्ट्रपति कार्यालय ने कहा कि राधाकृष्णन ने प्राथमिकता वाले क्षेत्रों में सहयोग बढ़ाकर साझा विकास लक्ष्यों को आगे बढ़ाने के लिए तंजानिया और जंजीबार के साथ साझेदारी की भारत की प्रतिबद्धता दोहराई।

पुरस्कार



संयुक्त राज्य अमेरिका के नियामी में फीफा विश्व कप 2026 के कांस्य पदक (तीसरे स्थान) के लिए फ्रांस और इंग्लैंड के बीच खेले गए मुकाबले के बाद ब्रॉन्ज मेडल प्राप्त करते इंग्लैंड के स्टार फुटबॉलर हैरी केन (बाएं)।



पुंछ और राजौरी में भारी बारिश व भूस्खलन के कारण 11 लोगों की मौत

दक्षिण भारत राष्ट्रमत
dakshinbharat.com

जम्मू/भाषा। जम्मू-कश्मीर के सीमावर्ती जिलों पुंछ और राजौरी में रविवार को मूसलाधार बारिश के कारण हुए भूस्खलन और अचानक आई बाढ़ में कम से कम 11 लोगों की मौत हो गई, जबकि सात अन्य लापता हैं। इसके बाद विभिन्न एजेंसियों ने संयुक्त रूप से व्यापक बचाव एवं राहत अभियान शुरू किया है। अधिकारियों के अनुसार, सबसे अधिक तबाही पुंछ जिले की सुरनकोट तहसील में हुई, जहां अधिकांश मौतें दर्ज की गईं। लगातार बारिश और क्षतिग्रस्त सड़कों के कारण राहत एवं बचाव कार्य प्रभावित हुआ है, हालांकि बचाव दल लापता लोगों की तलाश में जुटे हैं।

पूर्ण राज्य का दर्जा बहाल

करने की मांग को लेकर प्रस्तावित विरोध प्रदर्शन के सिलसिले में दिल्ली गए मुख्यमंत्री उमर अब्दुल्ला ने संभाग के कुछ हिस्सों में बिगड़ते हालात को देखते हुए अपना दौरा बीच में ही समाप्त कर दोपहर में जम्मू लौटने का निर्णय लिया। उपराज्यपाल मनोज सिन्हा ने भी बारिश और बाढ़ प्रभावित जिलों की स्थिति की समीक्षा की तथा अधिकारियों को प्रभावित परिवारों को तत्काल राहत और हरसंभव सहायता उपलब्ध कराने के निर्देश दिए। अधिकारियों ने बताया कि सुरनकोट के लोअर मुराह गांव में मूसलाधार बारिश के कारण रविवार तड़के हुए भूस्खलन की चपेट में एक मकान आ गया, जिससे उसमें रह रहे आठ लोग मलबे में दब गए। बचाव दल ने सोफियान यासिर (दो) समेत पांच लोगों के शव बरामद कर लिए हैं, जबकि शेष की तलाश जारी है।

उन्होंने बताया कि संगला गांव में अचानक आई बाढ़ में एक ही परिवार के चार सदस्य बह गए। लापता लोगों में अब्दुल हमीद, उनकी पत्नी शरीफा बेगम, बेटी अरीबा और बहन मनीरा बेगम शामिल हैं। अधिकारियों के अनुसार, नूनाबंदी गांव में एक मकान ढहने से नाजिया कौसर (28) की मौत हो गई। उनके पति मोहम्मद हाफिज और दो से छह वर्ष की आयु के तीन बच्चों को मलबे से निकालकर अस्पताल में भर्ती कराया गया। सुरनकोट के संगलानी क्षेत्र में मकान ढहने से शाहजैब अहमद (22) की मौत हो गई, जबकि मरहोत क्षेत्र में इरम नामक एक नाबालिग लड़की नाले में डूब गई। बचाव दल ने सोफियान यासिर (दो) समेत पांच लोगों के शव बरामद कर लिए हैं, जबकि शेष की तलाश जारी है।



हमारी जनगणना हमारा विकास



(जनगणना 2027 का पहला चरण)

स्व-गणना (Self Enumeration) से जुड़े सामान्य प्रश्न और उत्तर (भाग-2)

स्व-गणना क्या है?

स्व-गणना एक ऑनलाइन प्रक्रिया है जिसमें आप प्रणणक की प्रतीक्षा किए बिना, स्वयं SE पोर्टल (se.census.gov.in) पर अपने परिवार की जानकारी भर सकते हैं

❖ स्व-गणना के क्या लाभ हैं?

- अपनी सुविधा से जानकारी भर सकते हैं
- गोपनीयता सुनिश्चित
- जनगणना प्रक्रिया को तेज़ और कुशल बनाती है

❖ स्व-गणना पोर्टल में लॉग-इन कैसे करें?

- राज्य / संघ राज्य क्षेत्र चुनें
- मुखिया का नाम, मोबाइल नंबर और ईमेल (वैकल्पिक) भरें
- OTP द्वारा सत्यापन करें
- स्व-गणना शुरू करें

❖ अपने घर का सही स्थान कैसे चिह्नित करें?

- जिला / पिनकोड चुनें
- क्षेत्र / लैंडमार्क दर्ज करें
- मैप पर जूम करें और घर के पास लोकेशन मार्क करें (सटीक पता न दिखने पर घबराएं नहीं)
- सही लोकेशन चिह्नित करना आवश्यक है

❖ क्या मैं अपनी जानकारी बाद में संशोधित कर सकता / सकती हूँ?

- सबमिट करने से पहले एडिट कर सकते हैं
- सबमिशन के बाद, प्रणणक के आने पर ही बदलाव संभव होगा

❖ क्या स्व-गणना (SE) पोर्टल को भारत के बाहर से एक्सेस किया जा सकता है?

नहीं, यह सुविधा केवल भारत की भौगोलिक सीमा के भीतर उपलब्ध है

❖ यदि सबमिशन के बाद गलती पता चले तो क्या करें?

प्रणणक के आने पर SE ID के साथ सुधार करवाया जा सकता है

❖ क्या मैं फॉर्म सेव करके बाद में पूरा कर सकता / सकती हूँ?

हां, आप प्रोग्रेस सेव कर सकते हैं और निर्धारित समय के भीतर फॉर्म पूरा कर सकते हैं

टोल फ्री - 1855

चलो निभाएं अपनी ज़िम्मेदारी, करें जनगणना में भागीदारी

CensusIndia2027

पंजाब में आप, कांग्रेस, शिरोमणि अकाली दल जनता का भरोसा खो रहे : पासवान

दक्षिण भारत राष्ट्रमत
dakshinbharat.com

चंडीगढ़/भाषा। केंद्रीय मंत्री चिराग पासवान ने रविवार को कहा कि पंजाब में सत्तारूढ़ आम आदमी पार्टी (आप), कांग्रेस और शिरोमणि अकाली दल (शिअद) लगातार जनता का भरोसा खो रहे हैं। लोक जनशक्ति पार्टी (रामविलास) के अध्यक्ष पासवान ने कहा कि उनकी पार्टी 2027 में होने वाले विधानसभा चुनावों को देखते हुए पंजाब में अपनी पकड़ मजबूत करने के साथ-साथ अन्य राज्यों में भी अपना विस्तार करने पर काम कर रही है।

खाद्य प्रसंस्करण उद्योग मंत्री रविवार को अमृतसर पहुंचे, पार्टी उन्होंने अपनी मां के साथ स्वर्ण मंदिर में मरथा टेका और जलियांवाला बाग की यात्रा की।

पासवान ने पत्रकारों से बातचीत में आम आदमी पार्टी नीत राज्य सरकार पर निशाना साधते हुए आरोप लगाया कि “पंजाब के भविष्य के लिए यह सरकार सही विकल्प नहीं हो सकती, क्योंकि



आप ने दिल्ली में 10 वर्षों तक शासन करते हुए उसे बर्बाद किया और लूटा।” उन्होंने आरोप लगाया कि पंजाब के लोगों ने आप को सरकार बनाने का मौका दिया, लेकिन पार्टी इसके बजाय भ्रष्टाचार में लिस हो गई।

पासवान ने राज्य में नशे की समस्या को लेकर भी आप सरकार पर निशाना साधा। उन्होंने कहा, “जहां तक मेरी जानकारी है, पंजाबी लोग आप से पूरी तरह निराश हो चुके हैं और वे बदलाव चाहते हैं।” पासवान ने कहा कि “यह पंजाब में अपनी पार्टी को मजबूत करने की कोशिश कर रहे

हैं। आगामी विधानसभा चुनावों को लेकर उन्होंने कहा, मुझे नहीं पता कि भविष्य में कोई गठबंधन होगा या हम कितनी सीटों पर चुनाव लड़ पाएंगे। हालांकि, हम सभी सीटों पर चुनाव लड़ने की तैयारी कर रहे हैं।”

शिरोमणि अकाली दल पर निशाना साधते हुए पासवान ने कहा कि यह पार्टी लंबे समय तक पंजाब की सत्ता में रही है, उसके शासन का तरीका और उसके कार्यकाल के दौरान राज्य में विकास की कमी किसी से छिपी नहीं है। कांग्रेस में कथित अंदरूनी कलह पर तंज कसते हुए उन्होंने कहा, “कांग्रेस में जो स्थिति पहले (नवजोत सिंह) सिद्ध जी और कैप्टन साहब (अमरिंदर सिंह) के बीच थी, वही स्थिति अब (चरणजीत सिंह) चन्नी और प्रदेश अध्यक्ष (अमरिंदर सिंह राजा वर्डिंग) के बीच बनी हुई है।” पासवान ने दावा किया कि ये तीनों दल धीरे-धीरे जनता का भरोसा खो रहे हैं। उन्होंने कहा, मुझे विश्वास है कि मेरी पार्टी लोजपा (रामविलास) को यहां की जनता का आशीर्वाद मिलेगा।



जम्मू और राजौरी में नदियों में फंसे 14 लोगों को सुरक्षित निकाला गया

दक्षिण भारत राष्ट्रमत
dakshinbharat.com

जम्मू/भाषा। जम्मू और राजौरी जिलों के विभिन्न हिस्सों में उफान पर आई नदियों में फंसे कम से कम 14 लोगों को पुलिस, सेना और राज्य आपदा प्रतिक्रिया बल (एसडीआरएफ) के संयुक्त अभियान में रविवार को सुरक्षित निकाल लिया गया। अधिकारियों ने यह जानकारी दी।

पुलिस के एक अधिकारी ने बताया कि कई घंटे के समन्वित अभियान में एसडीआरएफ ने जम्मू में पीर खो मंदिर के निकट तवी नदी में फंसे

तीन युवकों को सुरक्षित बाहर निकाल लिया। अचानक जलस्तर बढ़ने के कारण तीनों नदी के बीच फंस गए थे।

उन्होंने बताया कि सूचना मिली थी कि नदी में नहाने गए तीन युवक जल स्तर अत्यधिक रूप से बढ़ जाने के कारण नदी से बाहर नहीं निकल पा रहे हैं। अधिकारी के अनुसार, जम्मू शहर के रणदीप

सिंह और मुनीश शर्मा तथा बिहार निवासी उनके मित्र विकास कुमार को संकुशल निकाल लिया गया।

एक अन्य बचाव अभियान में सेना के जवानों ने पुलिस और एसडीआरएफ के साथ मिलकर राजौरी जिले के धनगरी क्षेत्र में बाढ़ से उफनाई धनगरी नदी में फंसे दो लड़कों तथा थानामंडी क्षेत्र में फंसे नौ अन्य लोगों को सुरक्षित बाहर निकाला। सेना की ‘व्हाइट नाइट कोर’ ने बताया कि रविवार तड़के राजौरी शहर में अचानक आई बाढ़ के बाद उसके जवानों ने एसडीआरएफ और स्थानीय प्रशासन के सहयोग से कई बचाव अभियान में सहयोग किया।

इसने ‘एक्स’ पर पोस्ट कर कहा, बाढ़ की चुनौतीपूर्ण परिस्थितियों और तेज बहाव के बीच जवानों ने पांच बच्चों सहित 11 लोगों को सुरक्षित निकाला।

इनमें थानामंडी के दक्षिण में चूरंग गांव के पास नाले के दूसरी ओर फंसे नौ लोग और धनगरी के निकट नौशहरा तवी नदी के बीच स्थित टिले पर फंसे दो युवक शामिल हैं।

शिवसेना (उबाठा) सांसदों के शिंदे गुट में विलय पर राउत ने कहा,

‘यह लोकतंत्र का बलात्कार और हत्या’

दक्षिण भारत राष्ट्रमत
dakshinbharat.com

मुंबई/भाषा। शिवसेना (उबाठा) के छह सांसदों के एकनाथ शिंदे नीत शिवसेना में विलय को लोकसभा अध्यक्ष की मंजूरी मिलने के बाद, उद्धव ठाकरे के नेतृत्व वाले गुट के नेता संजय राउत ने रविवार को कहा कि यह कदम लोकतंत्र का “बलात्कार और हत्या” करने जैसा है। शिवसेना (उद्धव बालासाहेब ठाकरे) नेता राउत ने बिना किसी का नाम लिए कहा, “शिवसेना (उबाठा) के ‘जलती हुई मशाल’ चुनाव विध्वंस करने के लिए एक गंभीर अपराध है। ये लोग सीरियल किलर और बलात्कारी हैं।” राउत ने सवाल किया कि जब संविधान की दसवीं अनुसूची के तहत किसी गुट के अलग होने या विलय की इजाजत नहीं है, तो लोकसभा अध्यक्ष ने इसकी अनुमति कैसे दी। पत्रकारों से बातचीत में राउत ने शनिवार को कार्यकर्ता सोमन वांगचुक को अस्पताल ले जाने के लिए भी केंद्र सरकार की आलोचना की।

वांगचुक को भूख हड़ताल के 21वें दिन दिल्ली पुलिस जबरन सफदरजंग अस्पताल ले गई। वह मेडिकल की प्रवेश परीक्षा नीट में कथित अनियमितताओं और इस विवाद से जुड़े छात्रों की कथित मौतों के विरोध में कॉकरोच जनता पार्टी (कांजपा) के नेतृत्व वाले प्रदर्शन के समर्थन में 28 जून से अनिश्चितकालीन भूख हड़ताल कर रहे हैं। राउत ने कहा कि लोकतंत्र में हर तरह के विरोध प्रदर्शन की अनुमति होती है। उन्होंने कहा, महात्मा गांधी ने अनिश्चितकालीन भूख हड़ताल का रास्ता अपनाया था और अंग्रेजों को बातचीत शुरू करने के लिए मजबूर किया था। लेकिन वांगचुक अनशन करते हैं तो सरकार कोई बातचीत नहीं करती, बल्कि उन्हें प्रदर्शन स्थल से जबरन उठा ले जाती है। उन्हें अस्पताल ले जाने के लिए स्ट्रेचर तक उपलब्ध नहीं कराया गया। उन पर अनशन खत्म करने का दबाव बनाया गया, जिसकी निंदा की जानी चाहिए।

वांगचुक को भूख हड़ताल के 21वें दिन दिल्ली पुलिस जबरन सफदरजंग अस्पताल ले गई। वह मेडिकल की प्रवेश परीक्षा नीट में कथित अनियमितताओं और इस विवाद से जुड़े छात्रों की कथित मौतों के विरोध में कॉकरोच जनता पार्टी (कांजपा) के नेतृत्व वाले प्रदर्शन के समर्थन में 28 जून से अनिश्चितकालीन भूख हड़ताल कर रहे हैं। राउत ने कहा कि लोकतंत्र में हर तरह के विरोध प्रदर्शन की अनुमति होती है। उन्होंने कहा, महात्मा गांधी ने अनिश्चितकालीन भूख हड़ताल का रास्ता अपनाया था और अंग्रेजों को बातचीत शुरू करने के लिए मजबूर किया था। लेकिन वांगचुक अनशन करते हैं तो सरकार कोई बातचीत नहीं करती, बल्कि उन्हें प्रदर्शन स्थल से जबरन उठा ले जाती है। उन्हें अस्पताल ले जाने के लिए स्ट्रेचर तक उपलब्ध नहीं कराया गया। उन पर अनशन खत्म करने का दबाव बनाया गया, जिसकी निंदा की जानी चाहिए।

अस्पतालों के अंदर राजनीतिक गतिविधियों की अनुमति नहीं दी जाएगी : केरल के स्वास्थ्य मंत्री

दक्षिण भारत राष्ट्रमत
dakshinbharat.com

पथानमथिड़ा/भाषा। केरल के स्वास्थ्य मंत्री के. मुरलीधरन ने रविवार को सरकारी अस्पतालों के भीतर राजनीतिक संगठनों द्वारा मुफ्त भोजन वितरण के खिलाफ अपना रुख और सख्त करते हुए कहा कि अस्पताल परिसरों में किसी भी प्रकार की राजनीतिक गतिविधि की अनुमति नहीं दी जाएगी। मंत्री ने कहा कि संयुक्त लोकतांत्रिक मोर्चा (यूडीएफ) सरकार की नीति यह सुनिश्चित करने की है कि मरीजों और उनके तीमारदारों के लिए मुफ्त भोजन केवल सरकारी अस्पतालों में स्थापित की जाने वाली सामुदायिक रसोई के माध्यम से ही वितरित किया जाए।

मुरलीधरन ने यहां पत्रकारों से कहा, “अस्पतालों के भीतर अधिकार क्षेत्र स्वास्थ्य विभाग का



है, किसी भी राजनीतिक संगठन का नहीं। यदि वे भोजन वितरित करना चाहते हैं तो अस्पताल परिसर के बाहर कर सकते हैं, लेकिन अस्पताल के अंदर इसकी जिम्मेदारी सरकार की है।” उन्होंने कहा कि यूडीएफ सरकार किसी भी राजनीतिक दल या संगठन को किसी भी परिस्थिति में अस्पताल परिसर के भीतर गतिविधियां संचालित करने की अनुमति नहीं देगी। मंत्री ने कहा, “पार्टी के बैनर या झंडे लगाकर भोजन का वितरण नहीं होना चाहिए। यह गलत है और सरकार इसकी अनुमति नहीं देगी। यदि संगठन सहायता करना चाहते हैं, तो वे सामुदायिक रसोई में योगदान दे सकते हैं।”

असम के कार्बी आंगलोंग में मिली प्राचीन मूर्तियां और शिलालेख, इतिहास के नए पन्ने खुले

दक्षिण भारत राष्ट्रमत
dakshinbharat.com

दीफू/असम/भाषा। असम के कार्बी आंगलोंग जिले में इतिहास का एक अनमोल खजाना सामने आया है। हाल में यहां खुदाई के दौरान पत्थर की प्राचीन दुर्लभ मूर्तियां और शिलालेख मिले हैं, जो राज्य की समृद्ध पुरातात्विक विरासत के साथ-साथ उसके अतीत के कई अनछुए अध्याय पर नई रोशनी डालती हैं। ये दुर्लभ वस्तुएं मध्य असम के इस जिले के फुलोंगी क्षेत्र में स्थित सार्थें रोंगफार गांव में मिली हैं जो अतीत की विरासत को सामने लाने में इस क्षेत्र के महत्व को दर्शाता है। दो सौ वर्ष पुराने दो तालाबों के आसपास पुरातत्वविदों और स्थानीय ग्रामीणों द्वारा की गई खुदाई में अनेक दुर्लभ कलाकृतियां मिली हैं। इनमें बारीक नक्काशी वाली नृत्य की मुद्रा वाली आकृतियां, देवी-देवताओं की मूर्तियां, शिवलिंग, प्राचीन मंदिरों के अवशेष तथा एक विशाल चट्टान पर उकेरी गई भगवान गणेश की आकर्षक आकृति शामिल हैं।

कार्बी आंगलोंग के उपायुक्त अरुणक सैकिया ने ‘पीटीआई-भाषा’ से कहा, “हाल में सार्थें रोंगफार गांव के दोरे के दौरान मुझे असम की पुरातात्विक विरासत के एक ऐसे अद्भुत, लेकिन कम चर्चित अध्याय को देखने का अवसर मिला। गांव के दो प्राचीन तालाबों के



आसपास की खुदाई में पत्थर की मूर्तियों और शिलालेखों का प्रभावशाली संग्रह सामने आया है।” उन्होंने बताया कि विशेषज्ञों का मानना ​​है कि इनमें से अधिकांश वस्तुएं 10वीं से 12वीं शताब्दी के बीच की हैं। हालांकि, स्थानीय परंपराएं इन्हें महाभारत काल और पौराणिक अक्षमेध यज्ञ से जोड़ती हैं। सैकिया ने कहा, “स्थानीय लोग इन्हें महाभारत काल का मानते हैं, लेकिन ऐतिहासिक दृष्टि से इनके अहोम शासनकाल के समय के होने की संभावना है। हालांकि, इस संबंध में स्पष्ट ऐतिहासिक अभिलेख उपलब्ध नहीं हैं।” उन्होंने बताया कि सबसे दिलचस्प बात ग्रामीणों का यह दावा है कि इन दोनों तालाबों का जलस्तर मौसम बदलने के बावजूद कभी नहीं घटता-बढ़ता और पूरे वर्ष लगभग एक समान बना रहता है। सैकिया ने कहा, “इनमें से कई अमूल्य पुरावस्तुओं को होजाई पुरातत्व संग्रहालय और दीफू स्थित जिला संग्रहालय में सुरक्षित रखा गया है।” उन्होंने यह भी स्वीकार किया कि अधिकांश अवशेष जर्जर अवस्था में मिले हैं। हालांकि, अब जिला प्रशासन ने इनके संरक्षण और सुरक्षित

रखरखाव के लिए आवश्यक कदम उठाने शुरू कर दिए हैं।

सैकिया ने कहा, “गांव के अलग-अलग हिस्सों में आज भी अनेक पुरावशेष बिखरे पड़े हैं। हमने देखा है कि इनमें से कुछ प्राचीन अवशेषों का इस्तेमाल स्थानीय लोग अब रोजमर्रा के घरेलू कार्यों में भी करने लगे हैं।” उन्होंने कहा कि ये खोज कोई अकेली घटना नहीं हैं। फुलोंगी-डोकमोका-हावराघाट का पूरा इलाका ऐसे अनेक पुरातात्विक स्थलों से समृद्ध है, जो कछरी और दबोक राजवंशों के शासनकाल के दौरान इस क्षेत्र के ऐतिहासिक महत्व की पुष्टि करते हैं। विरासत संरक्षण से जुड़े विशेषज्ञों और स्थानीय लोगों ने इन पुरातात्विक स्थलों का व्यापक दस्तावेजीकरण, वैज्ञानिक संरक्षण और इनके प्रति लोगों में जागरूकता बढ़ाने की मांग की है, ताकि असम के इतिहास का यह अनमोल अध्याय आने वाली पीढ़ियों के लिए सुरक्षित रखा जा सके। सैकिया ने कहा, “इन पहाड़ियों और गांवों की मिट्टी के नीचे इतिहास की अनगिनत कहानियां, परंपराएं और ऐसे अवशेष छिपे हैं, जिन पर अब तक बहुत कम ध्यान दिया गया है।” पिछले माह कार्बी आंगलोंग जिला प्रशासन ने कहा था कि वह ईस्टीट्यूट ऑफ़ टाई स्टडीज एंड रिसर्च (आईटीएसएआर) के विशेषज्ञों से संपर्क करने पर विचार कर रहा है, ताकि यहां सुरक्षित रखी गई दो दुर्लभ टाई पांडुलिपियों का इनके संरक्षण और सुरक्षित

मुख्यमंत्री ने फुटबॉल प्रशंसकों से फीफा विश्व कप फाइनल के दौरान धैर्य बनाए रखने की अपील की

बेंगलूरु। कर्नाटक के मुख्यमंत्री डी.के. शिवकुमार ने रविवार को फुटबॉल प्रेमियों से फीफा विश्व कप फाइनल देखते समय धैर्य और शांति बनाए रखने की अपील की। उन्होंने कहा कि मैच के सीधे प्रसारण की सुविधा के लिए सरकार ने होटल और रेस्तरां को देर रात 3.30 बजे तक खुले रखने की विशेष अनुमति दी है।

मुख्यमंत्री ने विधान सौध में संवाददाताओं से कहा कि युवाओं की इच्छा को देखते हुए राज्य सरकार ने होटल और रेस्तरांओं को सामान्य समय से अधिक देर तक खुले रहने की अनुमति दी है ताकि फुटबॉल प्रशंसक फाइनल मुकाबला देख सकें।

मुख्यमंत्री डी.के. शिवकुमार ने कहा, पुलिस ने विभिन्न स्थानों पर केमरे लगाए हैं। मैच में कोई भी जीते, लेकिन युवाओं को अपना धैर्य नहीं खोना चाहिए। उन्हें फुटबॉल मैच शांति से देखना चाहिए। मुख्यमंत्री ने राज्य में उपरती सूखे की स्थिति से निपटने की तैयारियों की भी समीक्षा की और कहा कि मंत्रियों, उपायुक्तों तथा पुलिसकर्मियों को चौबीसों घंटे काम करना होगा।

उन्होंने कहा, मंत्रियों, उपायुक्तों और पुलिस के लिए न तो रविवार है और न ही कोई छुट्टी। उन्हें 24 घंटे काम करना होगा।

राजीव चंद्रशेखर ने वक्फ कानून को लेकर माकपा व आईयूएमएल पर डर और क्रम फैलाने का आरोप लगाया

दक्षिण भारत राष्ट्रमत
dakshinbharat.com

तिरुवनंतपुरम/भाषा। भारतीय जनता पार्टी (भाजपा) की केरल इकाई के अध्यक्ष राजीव चंद्रशेखर ने संशोधित वक्फ कानून को लेकर माक्सवादी कम्युनिस्ट पार्टी (माकपा) और इंडियन यूनियन मुस्लिम लीग (आईयूएमएल) पर लोगों में डर फैलाने का आरोप लगाया और कहा कि यह मुद्रा धर्म का नहीं बल्कि कानून के शासन का है। चंद्रशेखर ने शनिवार को एक पोस्ट में कहा कि संसद ने ऐसा कानून पारित किया है, जिसके तहत राज्य वक्फ बोर्डों में दो गैर-मुस्लिम सदस्यों को शामिल करना अनिवार्य किया गया है। उन्होंने कहा कि यह कानून केरल सहित पूरे देश में लागू है।

उन्होंने कहा, “वक्फ का मुद्रा धर्म से जुड़ा नहीं है, बल्कि कानून के शासन से जुड़ा है। लोगों को सच्चाई बताने के बजाय माकपा और इंडियन यूनियन मुस्लिम लीग एक बार फिर डर फैला रहे हैं।” चंद्रशेखर ने आरोप लगाया कि दोनों दल जानबूझकर गलत सूचनाएं फैला रहे हैं और संसद द्वारा पारित कानून का सम्मान करने के बजाय राजनीतिक लाभ के



लिए इस मुद्दे को सांप्रदायिक रंग देने की कोशिश कर रहे हैं।

भाजपा नेता ने कहा, “उनका उद्देश्य बिल्कुल स्पष्ट है-लोगों में भय पैदा करना, उन्हें बांटना और भाजपा को मुस्लिम विरोधी पार्टी के रूप में पेश करना।” चंद्रशेखर ने आरोप लगाया कि माकपा और कांग्रेस ही वास्तविक सांप्रदायिक दल हैं, जिन्होंने तुष्टीकरण की राजनीति को बढ़ावा दिया है। उन्होंने कहा, “भाजपा ही एकमात्र पार्टी है जो बिना किसी डर, पक्षपात या तुष्टीकरण के सभी मलयालियों के हित में काम करती है।” उनकी ही दृष्टिपथी 15 जुलाई को केरल उच्च न्यायालय द्वारा दिए गए अंतर्निम आदेश के कुछ दिन बाद आई है। अदालत ने सूचनाएं फैला रहे हैं और संसद द्वारा पारित कानून का सम्मान करने से रोक दिया था।

टीटीडी की गोशाला में दान किए गए घोड़े की बीमारी के कारण मौत

दक्षिण भारत राष्ट्रमत
dakshinbharat.com

तिरुपति/भाषा। तिरुमला तिरुपति देवस्थानम (टीटीडी) की श्री वेंकटेश्वर गोसंरक्षण शाला को हाल में दान में मिले घोड़े की बीमारी के कारण मौत हो गई।

यह घोड़ा 13 जुलाई को गोशाला में आने के तुरंत बाद से ही पृथक्काय में था, तथा उसके रक्त तथा गोबर के नमूने तिरुपति की राज्य पशु रोग निदान प्रयोगशाला में भेजे गए थे। मंदिर संस्था द्वारा शनिवार देर रात जारी एक आधिकारिक प्रेस विज्ञप्ति में एसवी शिवकुमार ने कहा, पशु चिकित्सकों द्वारा तमाम चिकित्सा प्रयासों और निरंतर निगरानी के बावजूद घोड़े ने शनिवार को दम तोड़ दिया।

उन्होंने बताया कि प्रारंभिक जांच से संकेत मिले हैं कि यह पशु लिवर और किडनी संबंधी बीमारियों से ग्रस्त था। उन्होंने कहा



कि पहले दिन से ही घोड़े में बीमारी के लक्षण दिख रहे थे। उन्होंने बताया कि पशु चिकित्सकों और विशेषज्ञों की सलाह के आधार पर घोड़े को आवश्यक उपचार तथा विशेष देखभाल प्रदान की गई। विज्ञप्ति में यह भी कहा गया कि दानकर्ता एवं मंदिर के वाडिवेलु मुगुंदन शनिवार को एसवी गोशाला आए थे और घोड़ा की मौत के समय वहीं मौजूद थे। शिवकुमार ने कहा कि मृत्यु के सटीक कारण का पता लगाने के लिए पोस्टमार्टम किया गया है, और विस्तृत प्रयोगशाला विश्लेषण के लिए

आवश्यक नमूने भेज दिए गए हैं। श्री वेंकटेश्वर पशु चिकित्सा विश्वविद्यालय के पशु चिकित्सा विशेषज्ञों की एक टीम ने पोस्टमार्टम किया। प्रेस विज्ञप्ति से पता चला है कि घोड़ा लिवर, हृदय और किडनी संबंधी बीमारियों से ग्रस्त था, जबकि मृत्यु के सटीक कारण की पुष्टि अंतिम पोस्टमार्टम रिपोर्ट प्राप्त होने के बाद ही होगी। टीटीडी, तिरुपति में श्री वेंकटेश्वर मंदिर की आधिकारिक संरक्षक संस्था है, जिसे दुनिया का सबसे धनी हिंदू मंदिर माना जाता है।

दक्षिण भारत राष्ट्रमत
dakshinbharat.com

श्रीकाकुलम (आंध्र प्रदेश) **भाषा।** दवा कंपनी डॉ. रेड्डीज लैबोरेटरीज के कॉर्पोरेट सामाजिक दायित्व (सीएसआर) कोष के प्रमुख लाभार्थियों में से एक और पारिवारिक ट्रस्ट ‘डॉ. रेड्डी फाउंडेशन’ अपनी हैदराबाद स्थित मृदा परीक्षण प्रयोगशाला (सांयल टेस्टिंग फैसिलिटी) के परिचालन का दायरा बढ़ा रहा है। प्रयोगशाला ने आगामी रबी सीजन से पहले 75,000 से 1,00,000 नमूनों की जांच का लक्ष्य रखा है, जो इसके परिचालन के पहले पूरे साल के दौरान जांचे गए नमूनों की तुलना में दोगुने से भी अधिक है। यह कदम मिट्टी की घटती गुणवत्ता और वर्ष 2015 में देशभर में शुरू की गई केंद्र सरकार

की मृदा स्वास्थ्य कार्ड योजना के क्रियान्वयन में मौजूद खामियों को लेकर बढ़ती चिंता के बीच की जा रही है।

फाउंडेशन में ग्रामीण आजीविका एवं जलवायु कार्रवाई निदेशक सुमन सरस्वतीबटला ने कहा, “हालांकि सरकार की ओर से मिट्टी की जांच की व्यवस्था मौजूद है, लेकिन समस्या का स्तर बहुत बड़ा है। इसलिए हमने अपने स्तर पर इस मुद्दे के समाधान का फैसला किया।” सरस्वतीबटला ने बताया कि भरोसेमंद मिट्टी जांच समाधान तलाशने के लिए फाउंडेशन ने करीब सात साल तक प्रयास किए, जिसके बाद अपनी प्रयोगशाला स्थापित करने का निर्णय लिया गया। उन्होंने बताया कि फाउंडेशन ने कृषि विद्यालयों, भारतीय कृषि अनुसंधान परिषद (आईसीएआर), सीजीआईएआर

संस्थानों और त्वरित मिट्टी जांच उपकरण उपलब्ध कराने वाली निजी कंपनियों से संपर्क किया, लेकिन कोई भी व्यवस्था उसकी जरूरतों के अनुरूप नहीं मिली। उन्होंने कहा, “यदि जांच में सटीकता है तो निरंतरता की समस्या है और यदि निरंतरता है तो सटीकता की समस्या है।” उन्होंने कहा कि भरोसेमंद विश्लेषण के लिए जरूरी प्रयोगशाला सुविधाएं पर्याप्त नहीं थीं, जिससे बड़े स्तर पर मिट्टी के नमूनों की सही जांच संभव नहीं हो पा रही थी। उन्होंने बताया कि वर्ष 2023 का एक अनुभव इस दिशा में बदलाव का कारण बना। फाउंडेशन ने जांच के लिए एक वैश्विक शोध संस्थान को 5,000 मिट्टी के नमूने भेजे थे, लेकिन उनकी रिपोर्ट मिलने में पूरा एक साल लग गया। तब तक दो फसल सत्र बीत चुके थे।



सुविचार

ईमानदारी सबसे बड़ा आभूषण है। सत्य का मार्ग कठिन हो सकता है, लेकिन अंत में वही विजय दिलाता है। सच्चाई को अपनाएं, सम्मान स्वयं मिलेगा।

दक्षिण भारत राष्ट्रमत

पीओके में धधक रहा ‘लावा’

संयुक्त राष्ट्र के मानवाधिकार कार्यालय ने पीओके में जारी अशांति पर जिन शब्दों में चिंता जताई है, उससे कोरी रस्म-अदायगी का संकेत मिलता है। क्या इस कार्यालय को मालूम नहीं कि पाकिस्तान पीओके में क्या कर रहा है? जिस देश ने उस इलाके पर अवैध कब्जा कर रखा है, संयुक्त राष्ट्र के मानवाधिकार उच्चायुक्त उसी से निष्पक्ष जांच कराने का आग्रह कर रहे हैं। उन्हें तो पाकिस्तान की कड़ी निंदा करनी चाहिए, क्योंकि इस देश ने पीओके को जुल्म, ज्यादती और तबाही के अलावा कुछ नहीं दिया। वहां क्षेत्रीय चुनावों से पहले फैली भयंकर अशांति इस बात की गवाह है कि लोगों को पाकिस्तानी सरकार और फौज पर स्तीभर विश्वास नहीं है। वहां चुनाव आयोग फौज की कयवतुली बन चुका है। उससे और स्थानीय अधिकारियों से यह उम्मीद कैसे की जा सकती है कि वे कभी निष्पक्ष चुनाव कराएंगे? जेएएसी के नेतृत्व में हो रहे विरोध प्रदर्शन के पीछे सिर्फ स्थानीय राजनीतिक प्रतिनिधित्व में बदलाव का मुद्दा नहीं है। यह एक वजह हो सकती है, लेकिन उसके पीछे कई वजह हैं, जो लोगों के दिलो-दिमाग में लावा बनकर धधक रही हैं०। पाकिस्तानी फौज ने कई स्थानीय नेताओं, सामाजिक कार्यकर्ताओं और आम लोगों को जेल में डाल रखा है। उनकी रिहाई की मांग की जा रही है, लेकिन उन्हें अदालतों से राहत नहीं मिल रही है, क्योंकि जजों पर रावलपिंडी का दबाव है। ऐसे में यह आशंका गलत नहीं है कि उनमें से कई लोग गुमनामी में परलोक सिधार सकते हैं या कई साल यूं ही जेल में बिताने के बाद बाहर आ सकते हैं०। तब वे फौज के लिए ‘खतरा’ नहीं होंगे।

पीओके में पाकिस्तानी फौज की मनमानी अपनी जगह है। प्रशासनिक अधिकारी-कर्मचारी भी जनता का खून चूसते हैं०। दफ्तरों में लोगों की अर्जियां रद्दी की टोकरी की शोभा बढ़ाती है। सड़क, पुल और नाली जैसी बुनियादी सुविधाओं के लिए वर्षों पहले दी गई कई अर्जियों को दीमक खा चुकी है। लगभग चार दशक पहले जम्मू-कश्मीर में यह दुष्प्रचार बहुत जोर-शोर से किया गया था कि ‘एलओसी के उस पार यानी पीओके में खुशहाली है ... वहां सब भाई-भाई हैं ... वह इलाका जन्नत है ... उधर तो भरपूर आजादी है ... वहां चैन ही चैन है, किसी चीज की कोई कमी नहीं है।’ इन झूठे दावों पर विश्वास कर कई लोग उधर चले गए थे। आज वे अपनी किस्मत को कोस रहे होंगे। पीओके में ‘खुशहाली’ का तो यह हाल है कि अक्टूबर 2005 में आए भूकंप में जिन स्कूलों की इमारतें क्षतिग्रस्त हुई थीं, वहां आजतक एक ईंट नहीं लगाई गई०। ‘भाई-भाई’ वाली बात कोरी कहानी है। पीओके में पाकिस्तानी फौज उन लोगों पर दनादन गोлияं बरसा रही है, जिनका रक्षक होने का वह दावा करती है। पाकिस्तान पीओके के कथित आजाद अस्तित्व की बात करता है, जो अत्यंत हास्यास्पद है। असल में उसे फौज और आईएसआई ने बंधक बना रखा है। वहां जवान से लेकर जनरल तक संसाधनों की लूट से एश कर रहे हैं०। पीओके में महंगाई पूरे पाकिस्तान की तुलना में काफी ज्यादा है। जब कभी आटा, दाल, चावल, सब्जियां और दवाइयों की किस्मत होती है तो जनता को ये चीजें नहीं, बल्कि पुलिस के डंडे मिलते हैं०। सरकार इस्लामाबाद और (पाकिस्तानी) पंजाब में आपूर्ति को सर्वोच्च प्राथमिकता देती है। कराची की ओर भी ध्यान देना पड़ता है। पीओके का नंबर सबसे आखिर में आता है। जब ऐसे हालात होंगे तो लोग सड़कों पर क्यों नहीं उतरेंगे? यह तो शुरूआत है। अगर लोगों को राहत न मिली तो पीओके में बहुत बड़ी मुहिम खड़ी हो सकती है, जिसे कुचलना पाकिस्तानी सरकार और फौज के लिए असंभव होगा।

ट्वीटर टॉक

58वें इंटरनेशनल केमिस्ट्री ओलंपियाड में चारों गोल्ड मेडल और 37वें इंटरनेशनल बायोलॉजी ओलंपियाड में 1 गोल्ड और 3 सिल्वर मेडल जीतकर भारत का अब तक का सबसे अच्छा परफॉर्मेंस देने वाले सभी टैलेंटेड स्टूडेंट्स को बहुत-बहुत बधाई और शुभकामनाएं!

-भजनलाल शर्मा

नोट पेपर लीक के बाद, पूरे देश में स्टूडेंट्स और उनके परिवारों में गहरी निराशा और गुस्सा है। मेंटल स्ट्रेस और स्टूडेंट्स के सुसाइड की घटनाएं पूरे देश के लिए गंभीर चिंता का विषय हैं०। कल देहरादून में हुए छात्रों की गूंज इवेंट में, राहुल गांधी ने इन घटनाओं पर गंभीर चिंता जताई ।

जापान ओपन विमेंस सिंगल्स टाइटल जीतने पर बहुत-बहुत बधाई०। आप यह शानदार कामयाबी हासिल करने वाली पहली भारतीय बनीं०। यह यादगार जीत आपके शानदार करियर और भारतीय बैडमिंटन में एक और शानदार चैम्प्टर जोड़ती है।

-डीके शिवकुमार

प्रेरक प्रसंग

क्रोध की अग्नि

एथेंस की एक गली में सुकरात अपने शिष्यों के साथ बैठे थे। तभी एक युवक क्रोध से भरा हुआ वहां आया। ‘गुरुदेव! मेरे मित्र ने सबके सामने मेरा अपमान किया है। मैं उसे कभी क्षमा नहीं करूंगा।’ सुकरात ने कुछ नहीं कहा। उन्होंने पास रखा एक जलता हुआ दीपक युवक के हाथ में थमा दिया और बोले, ‘इसे लेकर मेरे साथ चलो।’ वे उसे शहर के बाहर एक अंधेरी झोपड़ी में ले गए०। भीतर एक वृद्धा अपने बीमार पुत्र का सिर सहला रही थी। घर में खाने को कुछ नहीं था, फिर भी उसके चेहरे पर मुस्कान थी। सुकरात ने पूछा, ‘तुम्हें अपने भाग्य पर क्रोध नहीं आता?’ वृद्धा मुस्कुराई, ‘क्रोध करूं तो मेरे बेटे का दर्द कम हो जाएगा क्या? मेरे पास प्रेम बचा है, उसे भी क्यों जला दूं?’ युवक की आंखें झुक गईं०। सुकरात ने उसके हाथ का दीपक दिखाते हुए कहा, ‘क्रोध इसी दीपक की लौ जैसा है। जब तुम इसे दूसरे को जलाने के लिए उठाते हो, तब सबसे पहले इसकी गर्मी तुम्हारे अपने हाथ को ही झुलसाती है।’ युवक की आंखों से आंसू बह निकले। उसे मित्र का अपमान याद नहीं रहा, केवल अपनी मां का चेहरा याद आया, जो हर गलती पर उसे क्षमा कर देती थी।

सामयिक

देश के भाग्य का फैसला करेंगे यूपी के चुनाव?

बाल मुकुंद ओझा
मोबाइल : 9414441218

देश के सबसे बड़े प्रदेश उत्तर प्रदेश के विधानसभा चुनाव जैसे जैसे नजदीक आते जा रहे हैं वैसे वैसे सियासी पार्टियों ने अपनी रणनीतिक तैयारियां शुरू कर दी हैं। एक दूसरे पर आरोपों की बौछारे सियासी पारे में गर्माहट पैदा करने लगी है। भाजपा और समाजवादी पार्टी दोनों ने एक दूसरे को पछाड़ने के लिए भागणों और बयानों के जहरीले तीर बरसाने शुरू कर दिए हैं। 403 विधानसभा सीटों वाले उत्तर प्रदेश में इस समय भारतीय जनता पार्टी की सरकार है। वर्ष 2022 के विधानसभा चुनाव में बीजेपी ने 403 में से 255 सीटों पर जीत हासिल की थी। समाजवादी पार्टी को 111, कांग्रेस को 2 और बहुजन समाज पार्टी को महज 1 सीट मिली थी। 34 सीटों पर अन्य दलों के उम्मीदवार जीते थे। पार्टियों ने अपने अपने गवर्बन्धन तलाशने के साथ उन्हें मजबूती प्रदान करने प्रारम्भ कर दिए हैं। भाजपा के साथ कई छोटी पार्टियां हैं। इस बार भाजपा को पश्चिमी उत्तर प्रदेश में राष्ट्रीय लोकदल का भी साथ मिला हुआ है। दूसरी तरफ, सपा और कांग्रेस के बीच गवर्बन्धन की स्थिति पूरी तरह साफ नहीं है। उम्मेद है दोनों पार्टियां मिलकर चुनाव लड़ेंगी। बसपा सुप्रीमो मायावती अकेले चुनाव लड़ने का ऐलान कर चुकी हैं। विधानसभा चुनाव में चंद्रशेखर की आजाद समाज पार्टी (कांशीराम) और असदुद्दीन औवैसी की एआईएमआईएम भी अपने प्रत्याशी उतारेंगी। यूपी विधानसभा चुनाव में इस बार रोचक मुकाबला देखने को मिलेगा। कहा जाता यूपी की सियासत में ‘दिल्ली की सत्ता का रास्ता लखनऊ से होकर गुजरता है’, यह केवल कहावत ही नहीं है अपितु भारतीय राजनीति की सबसे बड़ी हकीकत है। प. जवाहर लाल नेहरू से लेकर नरेंद्र मोदी तक, इतिहास गवाह है कि जिसने यूपी जीता, उसने हिंदुस्तान जीत लिया। यह भी कहा जाता है, जिसने उत्तर प्रदेश में अच्छा प्रदर्शन किया उसके दिल्ली पहुंचने के रास्ते आसान हो जाते हैं। इसीलिए भारतीय जनता पार्टी ने उत्तर प्रदेश में अपनी चुनावी रणनीति को धार देना शुरू कर दिया है। विधानसभा चुनाव को लेकर अभी से जोड़-तोड़ और कयासों का दौर शुरू हो चुका है। मुख्यमंत्री योगी आदित्यनाथ के सामने अपनी सत्ता बचाने और भाजपा की हैट्टिक लगाने की चुनौती है, तो वहीं समाजवादी पार्टी के सुप्रीमो अखिलेश यादव भीडीए के फॉर्मूले के दम पर सत्ता में वापसी की हर संभव कोशिश में जुटे हैं। यूपी की जनता ही तय करती है की देश की हवा किस ओर बहती है। यूपी विधानसभा चुनाव को लेकर अभी से

यूपी विधानसभा का चुनाव आगामी लोकसभा चुनाव की आधारशिला रखेगा। प्रदेश में यूपी विधानसभा का चुनाव आगामी लोकसभा चुनाव की आधारशिला रखेगा। प्रदेश में

नजरिया



वर्तमान परिस्थितियों को देखते हुए यह समझना अत्यंत आवश्यक है कि बलूचिस्तान की गहरी और बहुआयामी समस्या का समाधान केवल बंदूकों, सैन्य बूटों की थाप या बल प्रयोग में बिल्कुल नहीं तलाशा जा सकता। विश्व का इतिहास इस बात का गवाह है कि जिन क्षेत्रों में पहचान, संसाधन और राजनीतिक अधिकारों से जुड़े प्रश्न लंबे समय तक अनसुलझे रहते हैं, वहां राज्य को हमेशा अस्थिरता का सामना करना पड़ता है।

पाकिस्तान से टूटने को तैयार दिखता है बलूचिस्तान

स्वास्थ्य जैसी बुनियादी सुविधाओं से योजनाबद्ध तरीके से वंचित रखा गया है, जबकि इस्लामाबाद और पंजाब प्रांत के अभिजात्य वर्ग इन संसाधनों का भरपूर लाभ उठा रहे हैं। यह घोर आर्थिक असमानता उस गुस्से को और भड़काती है जो अंततः आम युवाओं को मुख्यधारा से काटकर विद्रोही गुटों की ओर धकेलता है। हाल के वर्षों में बलूच लिबरेशन आर्मी जैसे कई विद्रोही संगठनों ने अपनी रणनीतिक क्षमता और मारक शक्ति में अप्रत्याशित वृद्धि की है। पहले जहां ये हमले केवल छिटपुट और प्रतीकात्मक होते थे, वहीं अब ये बेहद सुनियोजित और बड़े पैमाने पर किए जा रहे हैं। वर्तमान विद्रोह की एक और विशेष बात यह है कि इसकी कमान अब केवल पारंपरिक कबीलाई सरदारों के हाथों में नहीं रही है, बल्कि विश्वविद्यालयों में पढ़ने वाले शिक्षित मध्यवर्गीय युवा और यहां तक कि महिलाएं भी इसमें सक्रिय रूप से शामिल हो रही हैं। सैन्य ठिकानों, पुलिस चौकियों और संचार तथा यातायात के महत्वपूर्ण ढांचों पर होने वाले निरंतर हमले यह दर्शाते हैं कि विद्रोही अब सीधे तौर पर पाकिस्तानी राज्य की सत्ता और संप्रभुता को चुनौती दे रहे हैं। विद्रोही गुटों का दावा है कि उन्हें आम जनता का व्यापक समर्थन प्राप्त है और वे अपने अधिकारों की रक्षा के लिए किसी भी हद तक जाने को तैयार हैं। दूसरी ओर पाकिस्तानी सेना और सरकार का रुख हमेशा की तरह बेहद कड़ा है। वे इन विद्रोहियों को केवल राज्य के दुश्मन और विदेशी ताकतों के मोहरे के रूप में चित्रित करते हैं और सैन्य बल के निर्दयी प्रयोग को ही एकमात्र समाधान मानते हैं। लेकिन बार बार होने वाले व्यापक सैन्य अभियानों के बावजूद समस्या का कोई स्थायी हल न निकल पाना यह साबित करता है कि ताकत के बल पर किसी भी जन आंदोलन को हमेशा के लिए नहीं कुचला जा सकता। इस संघर्ष का एक बेहद चिंताजनक पहलू मानवाधिकारों का निरंतर और घोर उल्लंघन है। स्थानीय और कई अंतरराष्ट्रीय मानवाधिकार संगठन लगातार यह आरोप लगाते रहे हैं कि पाकिस्तानी सुरक्षा बल बलूचिस्तान में व्यापक स्तर पर दमन चक्र चला रहे हैं। हजारों की संख्या में बलूच युवाओं, छात्रों, वकीलों और राजनीतिक कार्यकर्ताओं को सुरक्षा एजेंसियों द्वारा कथित

तौर पर जबरन गायब कर दिया गया है। इन लापता लोगों के परिवार वाले सालों से न्याय के लिए दर दर दफ्तर रहे हैं और अदालतों से लेकर सड़कों तक विरोध प्रदर्शन कर रहे हैं, लेकिन व्यवस्था उनकी पुकार सुनने को तैयार नहीं है। राज्य द्वारा की जा रही इस ज्यादती ने बलूच समाज में पाकिस्तान की केंद्र सरकार के प्रति अविश्वास की खाई को इतना चौड़ा कर दिया है कि उसे पाटना अब लगभग असंभव प्रतीत होता है। हर नई गुप्तशुद्गी और हर नई झूर सैन्य कार्रवाई विद्रोह की आग में घी डालने का काम करती है और राज्य के खिलाफ घृणा को और गहरा करती है। बलूचिस्तान का यह गंभीर मुद्दा अब केवल पाकिस्तान का आंतरिक मामला नहीं रह गया है, बल्कि इसके गहरे भू राजनीतिक और रणनीतिक निहितार्थ भी हैं। चीन और पाकिस्तान के बीच बन रहे आर्थिक गलियारे ने इस क्षेत्र के सामरिक महत्व को कंस गुना बढ़ा दिया है। ग्वादर बंदरगाह, जो अरब सागर के ठीक मुहाने पर स्थित है, चीन की महत्वाकांक्षी बेल्ट एंड रोड पहल का एक प्रमुख और निर्णायक केंद्र है। चीन ने बलूचिस्तान में अरबों डॉलर का भारी निवेश किया है। लेकिन स्थानीय बलूच लोगों का दृढ़ता से यह मानना है कि इस तथाकथित विकास से उन्हें कोई फायदा नहीं होने वाला है, बल्कि यह भविष्य में जनसांख्यिकीय बदलाव लाने और उनके प्राकृतिक संसाधनों को पूरी तरह से लूटने की एक नई साजिश है। यही कारण है कि विद्रोही गुट अक्सर चीनी इंजीनियरों, श्रमिकों और इस आर्थिक गलियारे से जुड़ी अहम परियोजनाओं को अपना निशाना बनाते हैं। इन हमलों के कारण पाकिस्तान सरकार पर चीन की सुरक्षा चिंताओं को दूर करने का भारी और निरंतर दबाव रहता है। वहीं दूसरी ओर अफगानिस्तान के साथ लगने वाली झुंड़ रेखा का पुराना विवाद इस पूरी क्षेत्रीय स्थिति को और भी अधिक जटिल बना देता है। अफगानिस्तान के साथ लगती यह लंबी ओर अस्थिर सीमा केवल एक लकीर नहीं है, बल्कि इसके दोनों ओर रहने वाले पशतून और बलूच समुदायों के गहरे सांस्कृतिक और पारिवारिक संबंध हैं। इस खुली और दुर्गम सीमा के कारण हथियारों और विद्रोहियों की आवाजाही को पूरी तरह से रोकना पाकिस्तानी सेना के लिए



अग्रवाल सभा द्वारा निः शुल्क आयुर्वेद कैंप का आयोजन

दक्षिण भारत राष्ट्रमत
dakshinbharat.com

चेन्नई। यहां अग्रवाल सभा एवम् श्री वेंकटेश औषधालय के संयुक्त तत्वावधान में निःशुल्क आयुर्वेदिक कैंप का सफल आयोजन 19 जुलाई को एसआरकेके अग्रवाल सभा भवन में किया गया। करीब 200 लोगों ने

अपना चेकअप कराया और चिकित्सकों से परामर्श लिया। वेंकटेश औषधालय से डॉ प्रीतम, डॉ प्रवीण कुमार, डॉ शरणबागबली के साथ साथ ललिता ने चिकित्सा सुविधाओं को सजाया। वेंकटेश औषधालय के अध्यक्ष रघुनाथ, महामंत्री गिरी बागडी, अशोक मूंदड़ा, संपत जोशी के साथ साथ कई पदाधिकारियों ने भाग लिया।

अग्रवाल सभा से अध्यक्ष सीताराम गोयल, महामंत्री बालगोविंद गुप्ता, अशोक केडिया, विजय गोयल, रवींद्र गुप्ता, संतोष गोयल का भी विशेष सहयोग रहा। कार्यक्रम के संयोजक संजीव अग्रवाल ने आयुर्वेद की विशेषताओं पर प्रकाश डाला और कार्यक्रम का संचालन भी किया। सभी को निःशुल्क दवाएं भी उपलब्ध कराई गईं।

चेन्नई में प्रवचन माला का आयोजन

दक्षिण भारत राष्ट्रमत
dakshinbharat.com

चेन्नई। यहां रविवार को साहूकरपेट के बेसिन वाटर स्ट्रीट में स्थित स्वाध्याय भवन में प्रवचन माला के अंतर्गत वरिष्ठ स्वाध्यायी वीरेन्द्र कांकरिया ने 'करें अनन्त की यात्रा' विषय पर स्वाध्याय अनुप्रेक्षा करते हुए कहा कि आचार्य हीराचन्द्र म.सा ने फरमाया हैं कि जो अनन्त की यात्रा में बढ़ने वाले होते हैं उन्हें ना दिनों का खयाल रहता हैं, ना ही महीने का और फिरले ऐसे भी होते हैं जिन्हें चार-चार महीनों तक आहार ग्रहण करने का खयाल भी नहीं आता हैं। विभाव से स्वभाव में आने के लिए पुरुषार्थ करना पड़ता हैं। हर आत्मा में अनन्त ज्ञान, अनन्त दर्शन हैं आत्मा को कर्मों के आवरण को हटाकर अनन्त की और बढ़ने की जरूरत हैं। आज धर्म के चिन्तन के बजाय मत और पंथ का चिन्तन किया जा रहा हैं। धर्मी को धर्म का चिन्तन करना चाहिए ना कि पंथ व मत का। व्यक्ति जाति, कुल, ऋद्धि से ही कोई विशेष नहीं होता हैं। व्रत, क्षमा, सरलता, संतोष,

‘करें अनन्त की यात्रा’ विषय पर स्वाध्याय अनुप्रेक्षा करते हुए वरिष्ठ स्वाध्यायी वीरेन्द्र कांकरिया ने कहा कि आचार्य हीराचन्द्र म.सा ने फरमाया हैं कि जो अनन्त की यात्रा में बढ़ने वाले होते हैं उन्हें ना दिनों का खयाल रहता हैं, ना ही महीने का और फिरले ऐसे भी होते हैं जिन्हें चार-चार महीनों तक आहार ग्रहण करने का खयाल भी नहीं आता हैं।

निरभियानता आदि गुणों के अवधारण से ही व्यक्ति विशेष होता हैं। स्वाध्यायी बन्धुवर ने उत्तराध्ययन, दशदैकालिक सूत्र में वर्णित गाथाओं व खंदक मुनि, प्रभु महावीर, गजसुकमाल मुनि, मेतार्य मुनि, बृद्धवादी की जीवनी का उल्लेख किया।

जैन रत्न हितैषी श्रावक संघ तमिलनाडु से आर नरेन्द्र कांकरिया ने जीवन संकल्प सूत्र व मनोरथ चिन्तन करते हुए स्वाध्याय सेवा प्रदान करने हेतु स्वाध्यायी बन्धुवर व स्वाध्यायीगण को साधुवाद ज्ञापित किया। कमल चोरडिया ने जीवन संकल्प सूत्र, व्रत नियम प्रत्याख्यान व मंगल पाठ किया। संघ के उपाध्यक्ष गौतमचन्द्र मुणोत ने प्रत्याख्यान व गुरु सुखसाता पाठ से पृच्छा की।

धर्मसभा में स्वाध्यायीगण की सामायिक परिवेश में प्रमोदजन्य उपस्थिति रही। तीर्थंकरों, महापुरुषों, गुरु भगवन्तो, चरित्र आत्माओं की जयजयकार संग प्रवचन माला कार्यक्रम सुसंपन्न हुआ। राजेश्वरी, डॉ. संख्या जवली, ज्योति तिवारी, जागृति शंकर, प्रीति राही, डॉ. शैलजा रोला ने अपनी प्रस्तुतियां दी। मुख्य अतिथि डॉ. वाणीश्री बुम्री ने कहा कि यह आयोजन उन्हें एक आध्यात्मिक अनुभूति प्रदान कर रहा है तथा मंच प्रतिभाओं को अभिव्यक्ति देने का उत्कृष्ट माध्यम है। अध्यक्षीय उद्बोधन में मंजू श्रीवारत्तव व चंदा प्रह्लादका ने भी अपने विचार व्यक्त करते हुए मंच की साहित्यिक एवं सांस्कृतिक गतिविधियों की सराहना की। अंत में सुष्मा कुलश्रेष्ठ ने धन्यवाद दिया।

प्रभु से वीर, धीर और गंभीर बनाने का वरदान मांगिए : आचार्य कुलबोधिसूरी

दक्षिण भारत राष्ट्रमत
dakshinbharat.com

चेन्नई। वेपेरी स्थित श्री संभवनाथ जिनालय उपाश्रय में विराजित आचार्य भगवंत कुलबोधिसुरिक्षरजी म. के पावन सान्निध्य में रविवार प्रातः भगवान महावीर के 2625वें च्यवन कल्याणक महोत्सव का श्रद्धा एवं भक्ति के साथ आयोजन हुआ। इस अवसर पर भगवान का महाभिषेक, आराधना तथा अहो वीरसू-महावीरम विषय पर विशेष प्रेरणादायी प्रवचन आयोजित किए गए। कार्यक्रम का शुभारंभ लाभार्थी संघवी महेंद्रकुमार मगनलाल राठौड़ परिवार द्वारा दीप प्रज्वलन से हुआ। तत्पश्चात संघ की ओर से लाभार्थी परिवार का सम्मान किया गया। अपने ओजस्वी प्रवचन में आचार्यश्री ने कहा कि आज ही के पावन दिवस भगवान महावीर की आत्मा दसवें देवलोके से अवतरित होकर माता की पावन कुक्षी में आई थी, जिसके उपरंत माता ने चौदह दिव्य स्वप्नों के दर्शन किए। उन्होंने बताया कि भगवान महावीर ने



कठोर साधना के बल पर कर्मों का क्षय किया, किंतु पूर्वबंधित कर्मों का फल तीर्थंकर को भी भोगना पड़ता है। उन्होंने कहा कि सामान्यतः सम्यक्त्व की प्राप्ति के बाद जीव तीर्थं च अथवा नरक गति को प्राप्त नहीं होता, किंतु भगवान महावीर ने अपने 27 भवों में 10 देवगति, 14 मनुष्यगति सहित तीर्थं च और नरक दोनों गतियों का भी अनुभव किया। आचार्यश्री ने कर्म सिद्धांत को सरल शब्दों में समझाते हुए कहा, आज का दुःख, बीते हुए पापों की घोषणा है और आज का पाप, आने वाले दुःख का आरक्षण है। उन्होंने

कहा कि भगवान महावीर के जीवन में अनेक प्रतिकूल परिस्थितियां आई, परंतु उन्होंने कभी कषाय नहीं किया और समता को बनाए रखा। प्रवचन के दौरान आचार्यश्री ने श्रद्धालुओं से भगवान महावीर के चरणों में तीन वरदान मांगने का आह्वान किया- प्रभु! मुझे वीर, धीर और गंभीर बनाइए। उन्होंने कहा कि भगवान का मार्ग वीरों और शूरीयों का मार्ग है, कायरों का नहीं। देवगणों ने अनेक रूप धारण कर भगवान को विचलित करने का प्रयास किया, किंतु वे अडिग रहे। उन्होंने कहा कि जीवन में विपत्ति, संकट अथवा दुःख आए तो भयभीत होने के बजाय साहसपूर्वक उसका सामना करना चाहिए। उन्होंने प्रेरित करते हुए कहा कि दुनिया सशयता के लिए हलेशा नहीं आणी, इसलिए अपनी वीरता को स्वयं जीवित रखना होगा। इसके लिए उन्होंने डट इज पॉसिबल मंत्र को जीवन में आत्मविश्वास का सूत्र बताया। उन्होंने कहा, जिसके पास शक्ति है वह सिकंदर है, लेकिन जिसके पास सहनशक्ति है, वही महावीर है।

कर्नाटक इनरवियर एसोसिएशन का तीन दिवसीय ट्रेड फेयर कल से पदाधिकारियों ने आयोजन स्थल का किया दौरा व की समीक्षा

दक्षिण भारत राष्ट्रमत
dakshinbharat.com

बेंगलूरु। कर्नाटक इनरवियर एसोसिएशन (किया) के पदाधिकारियों व सदस्यों ने 21 जुलाई से शहर के वेल्लेस ग्राउंड पर आयोजित होने वाले भारत की तैयारियों का आयोजन स्थल पर

जाकर निरीक्षण कर व्यवस्थाओं का जायजा लिया। समिति के पदाधिकारियों ने प्रदर्शनी स्थल पर स्टॉल व्यवस्था, आगंतुकों की सुविधाएं, सुरक्षा, पार्किंग, प्रवेश-निकास, साफ-सफाई एवं अन्य आवश्यक व्यवस्थाओं की समीक्षा करते हुए संबंधित टीमों को आवश्यक दिशा-निर्देश दिए। इस अवसर पर एसोसिएशन

के अध्यक्ष महावीरचंद मेहता, उपाध्यक्ष अश्विन सेमलानी, उपाध्यक्ष गौरव शर्मा, संयुक्त सचिव सूरज शर्मा, संयुक्त कोषाध्यक्ष विनोद जोहान, पूर्व अध्यक्ष दिलीप जैन, मनीष जैन, माधुराम खांडव, मिथीलम प्रजापति, शंकी जैन, घेवर चंद बोराना सहित एसोसिएशन के अनेक पदाधिकारी एवं कार्यकर्ता उपस्थित थे।

साध्वीश्री संयमलता का चातुर्मासिक मंगल प्रवेश

दक्षिण भारत राष्ट्रमत
dakshinbharat.com

सेलम। यहां रविवार को तैरापंथ आचार्यश्री महाश्रमणजी की शिष्या साध्वीश्री संयमलताजी का शंकरनगर स्थित तैरापंथ भवन में भव्य चतुर्मासिक मंगल प्रवेश हुआ। विजयसिंह डुंगरवाल के निवास स्थान से प्रारंभ रैली में सैंकड़ों की संख्या में सेलम श्रावक समाज समेत ईरोड, मदुरै, बंगलूर, होसकोटे आदि शहरों से पधारे लोग शामिल हुए। गणवेश में शरीक भाई बहन अनुशासित तरीके से पंक्तिबद्ध कदमताल कर रहे थे और जैन धर्म के नारों से गुंजायमान वातावरण रैली की भव्यता को मानो चार चांद लगा रहे हों। भवन परिसर तक पहुंच कर पहले साध्वीचंद्र ने मंत्रोच्चार, मंगलपाठ, आज्ञा आदि से प्रवेश



की विधि अनुष्ठान को पूरा किया। मंडल ने मंगल कलश की स्थापना की। सभा अध्यक्ष प्रवीण बोहरा ने स्वागत भाषण दिया। साध्वीश्री संयमलताजी ने एक गीतिका के साथ अपना मंगल

उद्बोधन प्रारंभ किया। श्रावक समाज से समय नियोजन कर दैनिक प्रवचन श्रवण का अनुरोध किया और सभी से स्वयं का आध्यात्मिक विकास करने की प्रेरणा दी।

साध्वीश्री मार्दवशी ने कहा कि इस चातुर्मास में सेलम वासियों को 'मैं कौन हूं', इसको समझने का प्रयास करना चाहिए। हम साध्वियां इन चार महीनों में तप साधना के माध्यम से आपका

शारिरिक स्वास्थ्य, प्रवचन के माध्यम से आपका मानसिक स्वास्थ्य और ध्यान तथा धास-क्रिया के माध्यम से आपका भावनात्मक स्वास्थ्य बेहतर बनाने के लिए श्रम करेंगे।

आइसक्रीम दिवस



चेन्नई। विश्व आइसक्रीम दिवस पर, प्रीमियम आइसक्रीम ब्रांड कैमरी ने यह दिन चेन्नई पुलिस के उन सभी जवानों को समर्पित किया, जो प्रतिदिन सुरक्षा प्रदान करते हैं ताकि नागरिक शांतिपूर्वक रह सकें, काम कर सकें और सो सकें। इस अवसर पर कैमरी ने चेन्नई भर के पुलिसकर्मियों को अपनी सिग्नेचर आइसक्रीम वितरित की। कैमरी ब्रांड की विशेष वैन, कैमरी टी-शर्ट पहने ब्रांड प्रमोटरों के साथ, इन स्थानों पर घूमि और पुलिसकर्मियों को व्यक्तिगत रूप से धन्यवाद दिया और उन्हें कैमरी आइसक्रीम भेंट की।



प्रिस रत्नपुरी में महावीरस्वामी के च्यवन कल्याणक की उजावणी

दक्षिण भारत राष्ट्रमत
dakshinbharat.com

चेन्नई। प्रिस रत्नपुरी में प्रेम भुवनभानु समुदाय के आचार्य भगवंत श्रीमदविजय हीरचंद्र सूरिश्वरजी की निश्रा में रविवार को भगवान महावीर स्वामी एवं आगामी चौबीसी के प्रथम तीर्थंकर पद्मनाभ स्वामी के च्यवन कल्याणक की भव्य उजावणी हुई। परमात्मा के पांचों कल्याणक जगत के जीवों के लिए कल्याणकारी होते हैं। श्री पद्मनाभ स्वामी जिनालय में प्रातः स्नान महोत्सव एवं शां रमनलाल छगनलाल जैन परिवार के सहयोग से भव्य शक्रस्तव महा

अभिषेक सम्पन्न हुआ। श्री संघ द्वारा प्रिस रत्नपुरी के मुख्य द्वार पर पूज्य गुरुओं का भव्य सामैया किया गया। आचार्य हीरचन्द्र सूरिश्वरजी एवं पन्थास विमल पुण्य विजयजी ने धर्म सभा को सम्बोधित करते हुए 'वर्तमान में वर्धमान की आवश्यकता' पर मर्म र्स्पशी प्रवचन किया। महात्मा ने बताया की जीवन में कोई बाग न लगा सको तो कोई बात नहीं है, परन्तु कभी आग मत लगावना, तथा यदि किसी के मददगार न बन सको तो चलेगा, परन्तु किसी को काम में बाधा तो कभी मत बनना। गुरुदेव ने सुखी जीवन के लिए तीन मंत्र दिए।

सुभाष फिर बने अग्रवाल समाज के अध्यक्ष व सतीश बने सचिव

बेंगलूरु/दक्षिण भारत। शहर समिति पर अपना विश्वास जताते हुए उसे आगामी दो वर्ष 2026-28 के लिए एक बार फिर पदभार सौंपा। सुभाष बंसल एक बार फिर अग्रवाल समाज कर्नाटक



के जयनगर स्थित महाराजा अग्रसेन भवन में रविवार को अग्रवाल समाज कर्नाटक की वार्षिक साधारण सभा सम्पन्न हुई। सभा में उपस्थित सभी सदस्यों ने सर्वसम्मति से वर्तमान कार्यकारिणी

के अध्यक्ष व सतीश गोयल सचिव बने। पुनः निर्वाचित अध्यक्ष सुभाष बंसल ने सभी को धन्यवाद देते हुए उनमें एक बार फिर विश्वास जताने के लिए उपस्थित जनों व सदस्यों को धन्यवाद दिया।



केएलए बाल निकेतन में सह पाठ्यक्रम गतिविधि का उद्घाटन एवं शपथ ग्रहण

दक्षिण भारत राष्ट्रमत
dakshinbharat.com

चेन्नई। श्री कन्हैया लाल अग्रवाल बाल निकेतन विद्यालय में सह-पाठ्यक्रम गतिविधियों के उद्घाटन एवं छात्र परिषद के कसानों के शपथ ग्रहण समारोह का आयोजन किया गया। कार्यक्रम की मुख्य अतिथि कन्याका परमेश्वरी आर्ट्स एण्ड साइंट कॉलेज फॉर

वुमेन की प्राचार्य डॉ.एन वनजा ने दीप प्रज्वलित किया। मुख्य अतिथि ने विद्यार्थियों को अनुशासन, नेतृत्व, सेवा-भाव और नैतिक मूल्यों का पालन करते हुए अपने कर्तव्यों का निष्ठापूर्वक निर्वहन करने के लिए प्रेरित किया। इस अवसर पर विद्यालय के विभिन्न क्लबों-स्पोर्ट्स क्लब, के.जी. क्लब, अंग्रेजी क्लब, हिंदी क्लब, तमिल क्लब, गणित क्लब,

विज्ञान क्लब तथा सामाजिक विज्ञान क्लब-का विधिवत उद्घाटन किया गया। प्रत्येक क्लब के विद्यार्थियों ने अपनी प्रतिभा, रचनात्मकता एवं विषयगत कौशल का प्रभावशाली प्रदर्शन प्रस्तुत किया, जिसकी सभी ने सराहना की। इसके पश्चात छात्र परिषद के नव-निर्वाचित कसानों एवं पदाधिकारियों का शपथ ग्रहण समारोह आयोजित किया गया।

रथोत्सव



कोयम्बटूर। यहां इस्कॉन कोयंबटूर द्वारा आयोजित 34वां वार्षिक श्री जगन्नाथ रथ उत्सव रविवार को हुआ। बाजार इलाके के तेरमुटी से रथ यात्रा शुरू होकर शहर के विभिन्न मुख्य मार्ग से होकर वापस तेरमुटी पहुंची। यह उत्सव हर साल सैकड़ों शहरों में बहुत श्रद्धा, उत्साह और आध्यात्मिक आनंद के साथ मनाया जाता है। इस कार्यक्रम का उद्घाटन नन्नाराम ट्रस्ट के अध्यक्ष एसपी अंबरासन ने तमिलनाडु के सोसल वेलफेयर मंत्री और कोयम्बटूर नार्थ के विधायक वी. संपत्तकुमार और मंत्री विमेश के साथ मिलकर किया।



राजराजेश्वरीनगर में हुआ मुनिश्री आकाश कुमार का चातुर्मास प्रवेश

दक्षिण भारत राष्ट्रमत
dakshinbharat.com

बेंगलूरु। तैरापंथ मुनिश्री आकाश कुमार जी व हितेन्द्र कुमार जी का रविवार को राजराजेश्वरी नगर के तैरापंथ भवन में अनुशासन रैली के साथ चातुर्मास प्रवेश हुआ। इस मौके पर मुनिश्री विनीत कुमार जी की भी विशेष उपस्थिति थी। इस मौके पर मुनिश्री ने कहा कि गुरुदेव के निर्देशानुसार आज हमने

राजराजेश्वरी नगर के भवन में चातुर्मास के लिए प्रवेश किया है। चातुर्मास में यहां जप-तप की खूब वर्षा होगी जो आत्मा को ऊर्वर बनाएगी एवं धर्म का बगीचा लहलहाएगा। उन्होंने आचार्य भिक्षु के 300 वें वर्ष के समापन पर सामूहिक अठाई तप से संपन्न करने का आह्वान किया। मुनिश्री हितेन्द्र कुमार जी ने चातुर्मास में सम्यक् ज्ञान, दर्शन एवं चरित्र एवं तप की रूपरेखा बताई। तैरापंथी सभा के

अध्यक्ष कमलसिंह दुगड़ ने सभी का स्वागत करते हुए संतों के प्रति कृतज्ञता ज्ञापित की। महिला मंडल, सभा तथा युवक परिषद ने स्वागत गीत गाकर संतों का स्वागत किया। ज्ञानशाला, किशोर मंडल एवं कन्या मंडल ने अपनी प्रस्तुति दी। उपाध्यक्ष राजेश छाजेड़ ने अनुशासन रैली का संचालन किया। कार्यक्रम का संचालन कोषाध्यक्ष देवेन्द्र नाहटा ने किया एवं मंत्री अभित नीलखा ने धन्यवाद दिया।